

అమర్.

సికింద్రాబాద్ స్టేషన్ నుండి కరీంనగర్ పట్టణానికి పోయ్యే మార్గంలో, ఓ 10 కిలోమీటర్ల దూరంలో ఉన్నది ఆ ఊరు. ఆ రోజు పొద్దున ఏడింటినుండే ఊళ్ళో ఉన్న బస్ స్టాండ్ దగ్గర కోలాహలం మొదలయింది. అల్పాల గ్రామ పంచాయితీ కింద ఉన్న ఆ ఊరి పేరు వెంకటాపురం. మొత్తం మూడు బ్లాకులు కలిపి ఆ ఊరి జనాభా 20 వేలకన్న మించదు. ఆ రోజు అక్టోబర్ 2. పొద్దున ఏడింటికే బస్ స్టాండు ముందు ఖాళీ ప్రదేశంలో జనం గుమిగుడటం ప్రారంభించారు. మైకులు తెలుగు సినిమా పాటలతో చెవులు నిల్లులు పొడవడం లేదు. గాంధీగారి మార్కు గ్రామ రాజ్యానికి సంబంధించిన సందడేమీ లేదక్కడ. జాతిపిత పుట్టిన రోజు కూడా కాదు. న్యాయాన్ని నాలుగు గోడల మధ్యనుండి జనం మధ్యకు తేవడానికి జరుగుతున్న ప్రయత్నమది.

బస్ స్టాండ్ షెల్టర్ మీద కూర్చుని తీరుబడిగా బొగ్గు నములుతూ జూస్తున్న ముసలివాళ్ళు, ఏంజరుగుతుంది అనే ఆకృతతో మట్టిలోనే ఒక్కో చిన్నపిల్లలను వేసుకుని కూర్చొన్న స్త్రీలూ, న్యాయం ఇక్కడే జరగాలి అన్న వట్టుదల నిండిన భావాలతో యువకులూ ఒకళ్ళొకళ్ళు అక్కడికి చేరుకుంటున్నారు. ఆ రోజు అక్కడ ఒక ప్రజా న్యాయస్థానం జరగనున్నది. ఆ విషయం తెలిసి అక్కడికి చేరుకున్న విలే కరులకు వల్లకోటు న్యాయమూర్తిగారు కానీ క్లయింట్ను గెలిపించుకోవాలని కాని తపనవడే న్యాయవాదులుకానీ కనిపించలేరు. ఉక్కిరిబిక్కిరి చేసే మానం నిండిన కోర్టుహాళా లేదు. బస్ స్టాండ్ ముందు ఆరుబయలే కోర్టుహాలు, ముద్దాయి చిట్టిల సత్యనారాయణ, న్యాయంకోసం జనం ముందు నిలబడ్డ బాధితుడు మల్లేశం. ఇక న్యాయమూర్తి ఎవరు ? జనమే. విచారణ మొదలయే ముందు రాడికల్ యువజన సంఘం జంట నగరాల శాఖ అధ్యక్షుడు జనానికి మొత్తం కేసును వివరించాడు.

20 ఏళ్ళ పోలమల్లు మల్లేశ్ వెంకటాపురం గ్రామంలోవి ప్యవసాయదారుడు చిట్టిల సత్యనారాయణ దగ్గర రెండు నెల్లకింద ఊతగాడిగా చేరాడు. సత్యనారాయణ ఆయన కుటుంబ సభ్యులూ ఏదో ఒక వంకపెట్టి తరచూ మల్లేశ్ను కొట్టడం పొందినవడం మొదలుపెట్టారు. బాధలు తట్టుకోలేక మల్లేశ్ మెదకొణిల్లా సిద్దిపేట తాలూకాలోని తన సొంత ఊరు దొమ్మటకు పారిపోయాడు. ఇది జరిగాక నెప్పెంబర్

14వ తేదీన చిట్టిల సత్యనారాయణ మరో ఏడుగురితో కలిసి స్కూటర్ ల మీద సిద్దిపేటకు పోయి మల్లేశ్వను బలవంతంగా నగరానికి తీసుకొచ్చారు.

జీతగాడు మేకలు ఎత్తుక పోయిందని; ఒక ఆరోపణ పెట్టాడు సత్యనారాయణ మల్లేశ్వను అర్రలేసి కట్టెలూ, కడ్డీలతో ఇష్టం వచ్చినట్టు కొట్టారు. చచ్చిపోయిందనుకుని స్పృహతప్పిన మల్లేశ్వను ఓ లారీలో పారేసి సిద్దిపేటకు వంపారు.

“మల్లేశ్వను దొర కొట్టి చంపిందట” అనే వార్త వెంకటాపురం అంతా గుప్పు మన్నది. రాడికల్ యువజన సంఘం, జననాట్యమండలి వాళ్లు ఈ విషయంలో ఊళ్లో వెంటనే పోస్టర్లు వేసారు. దొర మీద బహిరంగ విచారణ జరపాలని రాడికల్స్ వేసిన పోస్టర్ సత్యనారాయణ గుండెల్లో దడ పుట్టించింది. ఊరొదిలి పారిపోయాడు. ఆ తరువాత సత్యనారాయణ తన భార్య ద్వారా, ఇతర బంధువుల ద్వారా రాడికల్ యువజన సంఘంతో సంప్రదింపులకు దిగొచ్చాడు. పెప్టెంబర్ 23వ తేదీన ప్రజా కోర్టుకు హాజరౌతానని కూడా ఒప్పుకున్నాడు. తాను జీతగాడు మల్లేశ్వను తీవ్రంగా కొట్టి హింసించి స్పృహలేని పరిస్థితిలో లారీలో వేసి పంపినట్టు వేలాదిమంది హాజరైన ప్రజాకోర్టులో సత్యనారాయణ ఒప్పుకున్నాడు. “నేను మల్లేశ్వను కొట్టిన మాట వాస్తవమే. కానీ ఇప్పుడు అతనేమైపోయాడో మాత్రం నాకు తెలియదు” అని అంగీకరించాడు.

సత్యనారాయణకు జనం నెలరోజులు గడుపు ఇచ్చారు. మల్లేశ్వ ఏమైపోయిందీ కనుక్కునే వని అప్పగించారు. రాడికల్ యువజన సంఘం యువకులు తాము కూడా మల్లేశ్వను గురించి అచూకీ కనుక్కుంటామన్నారు. చివరకు రాడికల్స్ మల్లేశ్వను ఆయన సొంత గ్రామంలో కనుగొన్నారు. శరీరంనిండా గాయాలతో దాదాపు కదలేని పరిస్థితిలో ఉన్న మల్లేశ్వను నగరానికి తీసుకొచ్చారు.

అక్టోబర్ రెండవ తేదీన మళ్ళీ ప్రజా న్యాయస్థానం సమావేశమయింది చుట్టు పక్కల రెండు మూడు గ్రామాలనుండి జనం పొద్దున్నే వెంకటాపురం చేరుకున్నారు. జన నాట్యమండలి డప్పుల చప్పుడు మధ్య విచారణ మొదలయింది. జరిగిందంతా ఆర్ వై ఎల్ అడ్వోకేటు వివరించాక మల్లేశ్వ లేచి జనానికి తన శరీరంమీద గాయాలు చూపించాడు. తనను దొర, ఆయన మనుషులూ తీసుకొచ్చి ఎట్లా హింసించిందీ చెప్పాడు. నోరు విప్పి మాట్లాడటానికే కాదు నీడ్వడానికి కూడా 9 ఓపికలేని

మల్లేశు చూసి జనంలో ఆవేశం పెరిగిపోయింది. ముందు వరసలో కూర్చోన్న ఒక అప్స మల్లేశ్ వివరాలు అడుగుతున్నది.

“ఏంది బిడ్డా నువ్వు మ్యూక లెక్కచోటివి అమ్ముకుంటివి, అందుకే దొర పట్టు కొచ్చి కొట్టా” అని ‘కొట్టి చూసింది’.

అవ్యా నాకేం తెలియదు నేను నిర్దోషినని చెప్పుకునేందుకు కూడా మల్లేశ్ కు ఓపిక లేదు, కళ్ళుమాత్రం జలసముద్రాలైనాయి, స్వచ్ఛంగా చూసిన వీళ్ళందరికీ ఆ కళ్ళలో నిజాయితీ కనిపించింది. మల్లేశ్ కూర్చోన్నాక చిట్టిన సత్యనారాయణ జనం ముందుకొచ్చాడు. “నేను మల్లేశును కొట్టిన మాట నిజమే, అది నా తప్పే, నా నెత్తి మీద శని గూసున్నది, అందుకే కొట్టిన, చచ్చిపోయిందనుకున్న, దండుగ గడ్డవన్న, ఇప్పుడు కూడ దండుగ గడ్డ, వాన్ని నా తమ్మునోల్ల చూసుకుంట. కానీ నన్నింట నిలబిస్తున్నారు. వాడు నా మ్యూక లెక్క పోయిండు, ఆ విషయం ఎవ్వరు అడుగుత లేదు, అంత నాదే తప్పంబరు గాని వాన్నేమనరు”. చిట్టిల సత్యనారాయణ మాటలకు అడ్డవేస్తూ జనం పెద్ద పెట్టున ఆరివారు. “మేకలెక్క పోయిందే అనుకుందాం, చావ గొట్టాల్సి రూలున్నదా, ఏడవన్న” అని నిలదీసారు.

నాది తప్పేనని ఒప్పుకుంటాన గద, నాకు వీళ్ళ పార్టీకి ఇంత బలమున్నదని ఇంతదనక తెల్యది, నా మీద ఇగ పగ బెబ్బోకుండ్రి, మరిచిపోండి, వాన్ని నా తోడ బుట్టినోలికె సూసుకుంటా” అని సత్యనారాయణ మైకు తిరిగి రాడికల్స్ చేతి కిచ్చేసిండు.

జనంలో మళ్ళీ చర్చ, దండుగ ఎంత కట్టించాలి. కొందరు 10 వేల రూపాయ లన్నారు, మరి కొందరు అబ్బోరిజ్ కొనియ్యమన్నారు. ఇంకొందరు మల్లేశ్ పనిచేపే పరిస్థితిల లేదు కాబట్టి ఒక పాన్ డబ్బా పెట్టియ్యమన్నారు ఎంతకూ తెగడంలేదు. చిట్టిల సత్యనారాయణ మళ్ళీ మైకు అందుకున్నడు. వెయ్యి రూపాయలు మల్లేశ్ కు ఇస్తానని చెప్పిండు. జనం మళ్ళీ గొడవ చేశారు.

రాడికల్ యువజన సంఘం అధ్యక్షుడు శ్రీనివాస్ అప్పుడు కల్పించుకుని “గతంలో అంటే సెప్టెంబర్ 23వ తేదీన ప్రజా స్వాయస్థానం ముందు చిట్టిల సత్యనారాయణ మల్లేశ్ బ్రతికి ఉన్నా, చనిపోయినా ఐదువేల రూపాయలు ఇస్తానని ఒప్పుకున్నాడు. ఇప్పుడా మొత్తం ఇవ్వడమే న్యాయం” అన్నాడు. జనం కూడా

బొను ఐదువేలు ఇయ్యాలిందేనన్నారు. ఇంతలో జనం మధ్యలో నుండి ఒక యువకుడు లేచి ఇయ్యాల ఐదు వేరిచ్చి రేపు మల్ల వాన్ని చావగొట్టరని భరోసా విందని ప్రశ్నించింది. జనంలో మళ్ళీ కలవరం. చిట్టిల సత్యనారాయణ మళ్ళీ హామీ ఇచ్చింది. నేను ఈ ఊల్లనే మీ మధ్యనే ఉంటి, వాని మీర పగబెట్టోను, నా మీద కూడ మీరెవరూ పగ బెట్టోవద్దు, ఐదు వేలూ అన్నమాట ప్రకారం ఇచ్చేస్తా, నా మీద కేసు మాప్యచేయించండి” అన్నడు.

ఆకారణంగా కొట్టి, హింసించి మల్లేశ్ కదలని దుస్థితి కల్పించి నందుకుగాను సత్యనారాయణ మల్లేశ్ కు ఐదువేల రూపాయలు దండుగ కట్టాలనీ, సిద్దిపేటలో సత్యనారాయణ మీద మల్లేశ్ దాఖలు చేసిన కేసు ఉపసంహరించుకోవాలనీ జనం తీర్పు చెప్పారు.

పోలీసులు లేరు, నల్లకోట్లు రేపు, 'లా' పుస్తకాల అపనరమూ లేదు, జనం ఉన్నారు, బాదితుడున్నడు, నిందితుడున్నడు. తీర్పు న్యాయంగా జరిగింది. ఇదంతా జరుగుతున్న మూడు గంటలసేపు ఆ ప్రాంతాల్లో ఎక్కడా ఒక్క ఖాకీ డ్రస్ అయినా కనిపించక పోవడం కూడ విశేషంలకు ఆశ్చర్యం కలిగించింది. అరుదైన ఈ అనుభవాన్ని పాఠకులకు కూడా పంచివ్వాలన్న ఆశ్చర్యతో పత్రికాపీఠంలకు ప్రమాణ మయ్యారు. (ఆ వార్త ఎన్ని పత్రికలు ప్రచురించాయి? అనేది వేరే ప్రశ్న)

**సవరణ**

రంగనాయకమ్మగారిపై, 'గంజాయిదమ్ము' వ్యాసం విషయంలో కొమ్మూరి వేణుగోపాలరావు వేసిన పరువునష్టం దావా విషయంలో అక్టోబర్ సృజనలో వచ్చిన వ్యాసంలో ఒక పొరపాటు దొర్లింది. అది

“కొమ్మూరి ఇరవై వేల రూపాయలుగ అంచనా వేసిన ఈ పరువు నష్టం కేసులోనే తోడ్పడారు రంగనాయకమ్మ గారికి వెయ్యి రూపాయలు జరిమానా (లేదా 3 నెలల సాధారణ జైలు) విధించారు” అని కానీ ఈ కేసు ఇరవై వేల పరువు నష్టం కేసు కాదు. ఇరవై వేలో అడిగింది. సివిల్ కేసు. అది ఇంకా జరగవలసి వుంది. ఇప్పుడు జరిగింది క్రిమినల్ కేసు ఇందు లోపైన్ గా వెళ్ళిన వెయ్యి రూపాయలు కొమ్మూరికి కాక కోర్టుకు వెళ్ళాయి. ఇరవై వేల కేసు, ఈ కేసు వేరువేరు కేసులు.

కానీ, వార్తలో ఆ వాక్యం అలా వుండడంవల్ల విషయం స్పష్టంగా అర్థంకాక పోవడమే కాక ఒక అపార్థమొచ్చే అవకాశం వుంది వేణుగోపాలరావు ఇరవై వేల కోసం కేసు పెడితే కోర్టుమాత్రం ఒక్క వెయ్యి రూపాయలే ఇప్పించిందని (శిక్షవేసినప్పటికీ కొంతన్నా సరిగానే చేసి కోర్టు ఒక్క వెయ్యితోనే సరిపెట్టిందనీ) పాఠకులు అనుకోవచ్చు ఈ క్రిమినల్ కేసు కొమ్మూరి పక్షం అయినట్లు సివిల్ కేసుకూడ అయితే రంగనాయకమ్మగారు ఇరవై వేల రూపాయలు కొమ్మూరికి చెల్లించాల్సి వుంటుంది. ఈ విషయం పాఠకులు సరిగా గ్రహించాలని మనవి. -సాహితీ మిత్రులు.